

○ ஃபிக்ஹூல் இஸ்லாம் ○

# ஹஜ்:

## அறிமுக சட்டக் குறிப்புகள்

ஜெம்ஸித் அஸீஸ்

மஹ்ஜிர் வெளியின் அடையாளங்களை ஞாபகிக்கும் மாபெரும் மாநாடு ஹஜ். அஷ்ஷெய்க் அல்கஸ்ஸாலி ரஹிமஹுல்லாஹ் அவர்கள் கூறுவதுபோல் ஹஜ் ஓர் ஆன்மிகப் பயணம்; உள்ளத்திற்குப் புத்துயிரூட்டும் பேரின்பச் சுற்றுலா; உணர்வுகளுக்குப் புடம்போடும் பாசறை; இறை சிந்தனையை, மஹ்ஷர் மைதானத்தை ஞாபகமுட்டும் பேரின்பப் பயணம்.

உலக சமாதானத்தின் ஊற்றுக்கண்ணாய் விளங்கும் ஹஜ் மாநாட்டை, அதன் யதார்த்தங்களை, புனிதத் தன்மையை முஸ்லிம்கள் சரிவரப் புரிந்து கொள்வதுடன் ஏனைய சமயத்தவர்க்கும் அதன் யதார்த்தங்களை எத்தி வைக்க வேண்டிய கட்டாயத் தேவை உள்ளது.

இஸ்லாத்தின் ஏனைய கட்டாயக் கடமைகளை எவ்வாறு நபியவர்கள் விளக்கியுள்ளார்களோ அதனைப் போன்றே ஹஜ்ஜின் சட்ட-திட்டங்களை தெளிவுபடுத்தி எளிதாக நடைமுறைப்படுத்தியும் காட்டியுள்ளார்கள். நபியவர்கள் சொன்ன, செய்த முறைப்படி ஹஜ் கடமையை நிறைவேற்றுவதன் மூலம் பாவங்களைக் கரைத்து புது மனிதர்களாக மாற வேண்டுமென்பதே இஸ்லாத்தின் கருத்தாகும்.

ஹஜ்ஜை பரிபூரணமாக நிறைவேற்ற விரும்புபவர் அது குறித்த சட்ட விளக்கங்களையும் அறிந்துவைத்துக் கொள்வது அவசியமாகிறது. இவ்விதழில் ஹஜ் குறித்த அறிமுக சட்ட விளக்கங்கள் தரப்பட்டுள்ளன. மேலதிகத் தேவையுடையோர் தகுதிவாய்ந்த ஆலிம்களை நாடிப் பெற்றுக் கொள்ள முடியும்.

### பெண்களின் ஹஜ்

பெண் ஹஜ்ஜுக்குச் செல்வதாக இருந்தால் பொதுவான நிபந்தனைகள் உட்பட கணவன் அல்லது மஹ்ரமான உறவினருடன் செல்ல வேண்டும். அவ்வாறு கணவனோ மஹ்ரமோ உறவினரோ இல்லாதபோது அவளுக்கு ஹஜ் கடமையில்லை என்பது பெரும்பாலான இமாம்களின் கருத்து. “ஒரு பெண் மஹ்ரமின்றி பிரயாணம் செய்ய முடியாது” (அல்புகாரி, முஸ்லிம்) என்ற ஹதீஸை இதற்கு ஆதாரமாகக் கொள்வர்.

இமாம் ஷாபீஃ மற்றும் சில அறிஞர்களின் கருத்துப்படி மஹ்ரம் இல்லாவிட்டாலும் நம்பகமான பெண்கள் குழுவுடன் இணைந்து சென்று ஹஜ்ஜை நிறைவேற்ற முடியும். இவர்கள் தமது கூற்றிற்கு ஆதாரமாக அஃ இப்னு ஹாதிம்

ரழியல்லாஹு அன்ஹு அவர்கள் அறிவிக்கும் ஹதீஸைக் குறிப்பிடுகின்றனர்.

“ஹியரா எனும் பிரதேசத்திலிருந்து ஒரு பெண்மணி ஒட்டகையில் தனியாகப் பயணம் செய்து கஃபாவை வலம் வருவாள். அல்லாஹ்வைத் தவிர வேறு யாருக்கும் அஞ்ச மாட்டாள்.” (அல்புகாரி)

அவ்வாறே உமர் ரழியல்லாஹு அன்ஹு அவர்களின் அனுமதியோடு நபி ஸல்லல்லாஹு அலைஹி வஸல்லம் அவர்களின் மனைவியருள் சிலரும் ஹஜ் செய்துள்ளனர். இமாம் இப்னு தைமிய்யா ரஹிமஹுல்லாஹ் அவர்களும் இக்கருத்தையே கொண்டுள்ளார்.

### பிறருக்காக ஹஜ் செய்தல்

ஒருவர் தனக்காக ஹஜ் செய்வதைப்போல் பிறருக்காக ஹஜ், உம்ரா செய்வதற்கு ஷரீஆவில் அனுமதியுண்டு. இங்கு ஒரு நிபந்தனை உண்டு. குறித்த நபர் ஏலவே தனக்காக ஹஜ் செய்திருந்தால் மட்டுமே பிறருக்காக ஹஜ் செய்ய முடியும்.

### சிறுவர்களின் ஹஜ்

சிறு குழந்தைகளை வைத்திருக்கும் தாய்மார் அதனைக் காரணமாக வைத்து ஹஜ் பயணத்தை பிற்போடக்கூடாது அவர்களையும் அழைத்துக் கொண்டு ஹஜ்ஜுக்குச் செல்ல முடியும்.

“நான் ஏழு வயதுடையவனாக இருக்கும்போது நபி ஸல்லல்லாஹு அலைஹி வஸல்லம் அவர்களுடன் எனது தந்தை ஹஜ் செய்தார்கள்.” அறிவிப்பவர்: ஸாயிப் பின் யஸீத் ரழியல்லாஹு அன்ஹு, நூல்: அல்புகாரி, திர்மிதி, அஹ்மத்

சிறு வயதில் ஹஜ் செய்தவர்கள் பருவ வயதை அடைந்து ஹஜ் செய்வதற்கான வசதிகள் கிடைத்தால் அவர் மீது ஹஜ் கடமையாகும். ஒரு சிறுவன் குறித்து “இவனுக்கும் ஹஜ் உண்டா?” என்ற பெண்ணின் கேள்விக்கு, “ஆம்! கூனி உனக்கு உண்டு” என நபி ஸல்லல்லாஹு அலைஹி வஸல்லம் அவர்கள் விடையளித்துள்ளார்கள்.

எனவே, ஹஜ்ஜுக்குரிய கூலியை அவர் அடைய வேண்டுமென்றால் பருவ வயதை அடைந்த பிறகு அவர் வசதி வாய்ப்பைப் பெறும்போது மீண்டுமொரு முறை ஹஜ் செய்தாக வேண்டும்.

ஒரு அடிமை ஹஜ் செய்தால் அவர் உரிமையிடப்பட்ட பின் (வசதியிருப்பின்) மீண்டும் ஹஜ் செய்ய வேண்டும் என்பதையும் இஹ்ராமில் தடுக்கப்பட்ட அம்சங்கள் சிறுவர்களுக்கும் சேர்த்தே என்பதையும் கவனத்திற் கொள்ள வேண்டும்.

### முதியோர்கள், நோயாளிகள் மீது ஹஜ் கடமையா?

“அல்லாஹ்வுக்காக அந்த ஆலயம் சென்று ஹஜ் செய்வது, மனிதர்களில் அதன்பால் (சென்று வர) சக்தி பெற்றவர் மீது கடமையாகும்.” (அல்குர்ஆன் 3: 97)

இவ்வசனத்தில் குறிப்பிடப்பட்டுள்ள ‘சென்றுவரும் சக்தி’ என்பது வெறும் பொருளாதார வசதி மட்டுமல்ல; பயணம் செய்வதற்கான உடல் வலிமையையும் குறிக்கும் என்பதே பெரும்பாலான தபீரீர் ஆசிரியர்களின் கருத்தாகும்.

பயணமே செய்ய முடியாத வயோதிபர்கள், நோயாளிகளுக்காக அவர்களின் உறவினர்களால் ஹஜ் செய்ய முடியும். மற்றும் முதிய வயதில் ஹஜ் செய்ய வேண்டும் என்ற தவறான எண்ணமும் பலரிடம் காணப்படுகின்றது. ஹஜ் கடமையானவுடனேயே அதனை நிறைவேற்றுவதுதான் சிறந்தது.

### கடன் பெற்று ஹஜ் செய்தல்:

கடன் பெற்று ஹஜ் செய்ய வேண்டும் என்று ஒருபோதும் இஸ்லாம் கூறவில்லை. ஹஜ்ஜுக்காக கடன் பெறுவதை இஸ்லாம் வரவேற்கவில்லை. அப்துல்லாஹ் இப்னு அபீ அப்பா ரழியில்லாஹு அன்ஹு அவர்கள் ரஸூல் ஸல்லல்லாஹு அலைஹி வஸல்லம் அவர்களிடம் “ஹஜ் செய்யாத ஒருவர் கடன்பட்டு ஹஜ் செய்யலாமா?” எனக் கேட்டதற்கு “தேவையில்லை” எனப் பதிலளித்தார்கள். (பைஹகி)

### மரணித்தவருக்காக ஹஜ் செய்தல்:

ஒருவர் ஹஜ் கடமையான நிலையிலோ அல்லது ஹஜ் ஜுக்காக நேர்ச்சை செய்து நிறைவேற்றத் தவறும்பட்சத்திலோ மரணித்து விட்டால் அவரது பாதுகாவலர்கள், உறவினர்கள் அவருக்காக ஹஜ் செய்ய முடியும்.

### ஹராமான பணத்தால் மேற்கொள்ளப்படும் ஹஜ்:

ஹராமான பணத்தைக் கொண்டு செய்யப்படும் ஹஜ் நிறைவேறும் என ஒரு சில அறிஞர்கள் கூறினாலும் நிறைவேறாது என்பதே பெரும்பாலான அறிஞர்களது கருத்தாகும். இதுவே ஏற்றுக் கொள்ளப்பட்ட கருத்துமாகும்.

“அல்லாஹ் தூய்மையானவன், தூய்தைத் தவிர வேறெதனையும் அவன் ஏற்றுக் கொள்வதில்லை.” (முஸ்லிம், திர்மிதி)

### நோய், பயம் போன்றவற்றால் ஹஜ்ஐயூரணப்படுத்த முடியாத நிலையிலுள்ளவர்

நோய் மற்றும் பயம் போன்ற காரணங்களால் தனது ஹஜ்ஐயூரணத்தை தொடர முடியாது இருப்பவரை ‘முஹ்ஸர்’ என அழைப்பர். இவர் தன்னுடைய நோய் தீரும் வரையிலும் பொறுமையாக இருந்து, மீண்டும் ஹஜ்ஜுக்கான கிரியைகளை நிறைவேற்றுவதற்குரிய நேரத்தை எதிர்பார்த்திருக்க வேண்டும். அவரால் இயலாது என்ற நிலை வந்து விட்டால் அவர் தனது தலையை மழித்துக் கொண்டு தனது இஹ்ராமைக்

களைந்து விட வேண்டும். அடுத்து அவர் விரும்பிய இடத்தில் ஒரு பிராணியை அறுத்துப் பலியிட வேண்டும். அதன் இறைச் சியை அந்த இடத்திலுள்ள ஏழைகளுக்குப் பகிர்ந்து வழங்க வேண்டும். இவ்வாறு செய்யக் கூடிய இவர் மக்காவை விட்டு வெளியில் இருந்தாலும் சரியே!

அவரால் பிராணியை அறுத்துக் கொடுக்க முடியவில்லை என்றால், அவர் 10 நாட்கள் நோன்பு நோற்க வேண்டும். அவர் தலைமுடியை மழித்தோ அல்லது குறைந்த பின்னரோ இஹ்ராமைக் களைய வேண்டும். (ஷேக் இப்னு பாஸ்)

### தொழாதவரின் ஹஜ் ஏற்றுக் கொள்ளப்படுமா?

இஸ்லாத்தின் ஐந்து தூண்களில் ஒன்றான தொழுகையை ஏற்றுக் கொள்ளாது தொழுகையை நிறைவேற்றாதவர் நிராகரிப்பாளராகி விடுகின்றார். அவரது ஹஜ் ஏற்றுக் கொள்ளப்பட மாட்டாது.

குறித்த நபர் பொடுபோக்குத்தனத்தின் காரணமாகவோ அல்லது சோம்பேறித்தனத்தினாலோ தொழுகையை விட்டிருப்பது குறித்து அறிஞர்கள் மத்தியில் கருத்து வேறுபாடு நிலவுகின்றது. சிலர் ஹஜ் ஏற்றுக் கொள்ளப்படும் என்றும் இன்னும் சிலர் ஏற்றுக் கொள்ளப்பட மாட்டாது என்றும் தெரிவிக்கின்றனர்.

“எனது கருத்து அவரது ஹஜ் ஏற்றுக் கொள்ளப்பட மாட்டாது என்பதாகும். முஸ்லிம்களையும் முஸ்லிமல்லாதோரையும் பிரிக்கக்கூடிய பிரிகோடாக இருப்பது தொழுகையாகும். யார் அதனை விட்டு விடுகின்றாரோ அவர் நிராகரித்து விட்டார்” என்ற நபிமொழியின் அடிப்படையில் யார் தொழுகையை மறுத்து தொழாமல் விடுகின்றாரோ மற்றும் யார் தொழுகையை பொடுபோக்கினால் தொழுவதில்லையோ அவர்கள் இருவருக்கும் இது பொருந்தும். எனவே, அவர்களின் ஹஜ் ஏற்றுக் கொள்ளப்பட மாட்டாது.” (ஷேக் பின் பாஸ் ரஹிமஹுல்லாஹ்)

### இஹ்ராம் அணிந்த நிலையில் மாதவிடாய் அல்லது பிரசவத்தீட்டு ஏற்படுதல்

இந்நிலையில் பெண்கள் தவாஃபைத் தவிர்த்து ஹஜ்ஐயூரண ஏனைய அனைத்துக் கிரியைகளையும் நிறைவேற்ற வேண்டும். எப்போது அவள் சுத்தமடைகின்றாளோ அப்போது தவாஃப் மற்றும் ஸையைச் செய்து கொள்ள வேண்டும். தவாஃப் மற்றும் ஸையைச் செய்த பின்பு, பயண தவாஃப் செய்வதற்கு முன்பு அவளுக்கு மாதவிடாய் தீட்டு ஏற்பட்டால் பயண தவாஃப் செய்ய வேண்டிய அவசியமில்லை. மாதவிடாய் மற்றும் பிரசவத் தீட்டு உள்ள பெண்களுக்கு பயண தவாஃப் செய்ய வேண்டிய அவசியமில்லை. மாதவிடாய் மற்றும் பிரசவத்தீட்டு உள்ள பெண்களுக்கு பயண தவாஃப் செய்வதிலிருந்து விலக்களிக்கப்பட்டுள்ளது.

(ஷேய்க் பின் பாஸ் ரஹிமஹுல்லாஹ்)

### ஹஜ்ஐயூரணத்தோடு தவாஃபுக்கு முன்பாக ஸுஃயீ செய்யலாமா?

ஹஜ்ஐயூரணத்தோடு அல்லது உம்ராவின்போதோ கன்னாவின்படி ஸுஃயீ முன்பாகவே தவாஃபைச் செய்துவிட வேண்டும். ஆனால், ஒருவர் மறதியாக ஸுஃயீ செய்து விட்டாரென்றால்

அதில் தவறில்லை. “ஒரு மனிதர் இறைத்தூதர் ஸல்லல்லாஹு அலைஹி வஸல்லம் அவர்களிடம் ‘நான் ஸசையை முதலாவதாக நிறைவேற்றினேன்’ என்று கூற, ‘அதில் தவறில்லை என நபி ஸல்லல்லாஹு அலைஹி வஸல்லம் கூறினார்கள்.’” (ஷெய்க் பின் பாஸ் ரஹிமஹுல்லாஹ்)

### தொழாமல் இருந்து மரணித்த தந்தைக்காக ஹஜ் செய்தல்:

“நான் கடந்த வருடம் ஹஜ் செய்தேன். எனது தந்தை நான்கு வருடங்களுக்கு முன் மரணித்து விட்டார். அவர் தொழுகின்றவராக இல்லாதபோதும் நோன்பு, ஸகாத்த போன்ற கடமைகளை நிறைவேற்றி வந்தார். அவருக்காக நான் ஹஜ் செய்தல் ஏற்றுக் கொள்ளப்படுமா?” என அஷ் ஷெய்க் யூஸூப் அல் கர்ழானியிடம் வினவப்பட்டபோது,

“இஸ்லாத்தில் ஹஜ்ஐ விட தொழுகை முக்கியத்துவம் பெறுகிறது. ஏனெனில், அது நாளாந்தக் கடமை; மனிதன் எப்போதும் அல்லாஹ்வை ஞாபகிக்க வேண்டும் என்பதை வலியுறுத்துகின்ற மார்க்கத்தின் தூண். தொழுகையை விட்டவன் நிராகரித்து விட்டான் எனும் நபிமொழிக்கேற்ப அவருக்காக நிறைவேற்றப்படும் ஹஜ் ஏற்றுக் கொள்ளப்பட மாட்டாது என்கின்றனர் சில அறிஞர்கள். எனினும், பெரும்பாலான இமாம்களின் கருத்து தொழுகை கடமை என்பதை ஒருவன் மறுத்தாலே நிராகரிப்பாளனாகின்றான். கடமை என்பதை ஏற்றுக் கொண்ட நிலையில் தொழுகையை விட்டவன் பாவி (பாவிக்க) என்ற நிலையை அடைகின்றான். இந்தக் கருத்தையே நானும் ஏற்றுக் கொள்கின்றேன்.

தொழுகையைப் பொறுத்தவரை ஒருவருக்காக இன்னொருவரால் தொழ முடியாது. தந்தைக்குப் பகரமாக மகனுக்கு தொழ முடியாது. சகோதரனுக்குப் பதிலாக மற்றைய சகோதரனால் தொழ முடியாது. எனினும், ஹஜ் கடமையில் மாத்திரம் ஒருவருக்குப் பகரமாக ஹஜ்ஐ நிறைவேற்ற முடியும் எனும் சலுகை உண்டு. தந்தை ஹஜ் செய்வதற்காக நாடியிருப்பார். எனினும் சந்தர்ப்பம் கிடைத்திருக்காது. இங்கு உள்ள சிக்கல் என்னவென்றால் தந்தை உண்மையில் ஹஜ் செய்ய நாடியிருந்தவரா என்பதே. ஹஜ் கடமையை நிறைவேற்ற வேண்டும் என்ற ஆசையில் இருந்தாரா என்பது அறியப்பட முடியாதது. அடிப்படையில் ஒரு முஸ்லிம் (பாவியாக இருந்தாலும் சரி) அல்லாஹ்வின் ஆலயத்தை தரிசிக்க விரும்புவனாகவே இருப்பான் என்ற அடிப்படையில் இவ்வினாவைத் தொடுத்தவர் தன் தந்தைக்குப் பகரமாக ஹஜ் செய்ய முடியும். தந்தையின் பாவங்களை மன்னிக்கு மாறு இறைஞ்ச முடியும். அல்லாஹ் பாவங்களை மன்னிக்கக் கூடியவன். நாடினால் மன்னிப்பான்.

### ஹஜ்ஐ தடுக்கப்பட்டவை:

1. உடலுறவும் அதனைத் தூண்டும் காரணிகளும்
2. தர்க்கத்தில் ஈடுபடுதல்
3. தைத்த ஆடைகளை அணிதல்
4. திருமண ஒப்பந்தம் செய்தல்
5. நகம், முடி போன்றவற்றை வெட்டுதல்
6. ஆடையில், மேனியில் மணம் பூசுதல்
7. தரைவாழ் பிராணிகளை வேட்டையாடுதலும்

அவற்றை சாப்பிடுதலும்

### 8. பெண்கள் முகத்தை மூடுவதும் கையுறை அணிவதும்

இவற்றில் உடலுறவு தவிர்ந்த ஏனைய காரியங்களைச் செய்வதால் ஹஜ்ஐக்கு பாதிப்பு ஏற்படாது. ஆனால் அவற்றை செய்தவர் அதற்குக் குற்றப் பரிகாரமாக பின்வரும் மூன்றில் ஒன்றைச் செய்ய வேண்டும்.

1. ஒரு ஆட்டைப் பலியிடுதல்
2. ஆறு ஏழைகளுக்கு ஒன்றே கால் கிலோ வீதம் உணவளித்தல்.
3. மூன்று நோன்புகளை நோற்றல்

முதல் விடுப்புக்கு முன்பு உடலுறவில் ஈடுபட்டால் அவரது ஹஜ் பாதிவாகி விடும். குற்றப்பரிகாரமாக ஒரு ஒட்டகத்தைப் பலியிடுவதோடு ஹஜ்ஐயும் கழா செய்ய வேண்டும். முதல் விடுப்புக்கு பின் உடலுறவில் ஈடுபட்டால் ஒரு ஆட்டைப் பலியிட வேண்டும். ஹஜ் நிறைவேறும்.

### ஹஜ் கடமையாவதற்கான நிபந்தனைகள்:

1. இஸ்லாம்
2. பருவ வயதை அடைந்திருத்தல்
3. புத்தி சுவாதீனம்
4. சுதந்திரமானவராயிருத்தல்
5. ஹஜ் செய்வதற்கான சக்தியைப் பெற்றிருத்தல் (ஆரோக்கியம், பொருளாதார வசதி, பாதுகாப்பான பயணம், பெண்ணுக்கு கணவன் அல்லது மஹரமிகள்) இருத்தல் வேண்டும்.

### ஹஜ்ஐன் அர்கான்கள் (கடமைகள்)

1. இஹ்ராம்
2. தவாஃபுல் இபாழா
4. ஸஈ

### ஹஜ்ஐன் வாஜிபுகள்:

1. மீகாத்தில் இஹ்ராம் அணிதல்
2. ரூரியன் மறையும் வரை அரபாவில் தங்குதல்
3. முஸ்தலிபாவில் இரவில் தங்குதல்
4. அய்யாமுத் தஷ்ரீக் (11,12,13) தினங்களில் மினாவில் தங்குதல்
5. ஐமராக்களில் வரிசைப்படி கல்லெறிதல்
6. முடியை மழித்தல் அல்லது குறைத்தல்
7. பலியிடுதல்
8. தவாஃபுல் விதா

மேற்படி அர்கான்களுள் ஒன்று விடுபட்டாலும் ஹஜ் நிறைவேற மாட்டாது. வாஜிபுகளில் ஒன்று விடுபட்டால் அதற்காக ஒரு ஆட்டினை அறுத்துப் பலியிட வேண்டும். அதனை அவர் சாப்பிடக் கூடாது. ஹஜ் நிறைவேறும்.

நபி ஸல்லல்லாஹு அலைஹி வஸல்லம் அவர்கள் காட்டித் தந்த முறைப்படி புனித ஹஜ்ஐ நிறைவேற்றி பூரண கூலியைப் பெற்று ஹஜ்ஐல் பெற்ற உணர்வுகள் மரணிக்கும் வரை வாழ்வில் பிரதிபலிக்கும் வண்ணம் வாழ்வை அமைத்துக் கொள்வதன் மூலம் ஈடுபடலும் வெற்றிபெறலாம்.